

**Talba għal deċiżjoni preliminari mressqa mill-Consiglio di Stato (l-Italja) fil-21 ta' April 2021 – Reti
Televisive Italiane SpA (RTI) vs Autorità per le Garanzie nelle Comunicazioni – AGCOM**

(Kawża C-255/21)

(2021/C 329/08)

Lingwa tal-kawża: it-Taljan

Qorti tar-rinviju

Consiglio di Stato

Partijiet fil-kawża prinċipali

Rikorrent: Reti Televisive Italiane SpA (RTI)

Konvenut: Autorità per le Garanzie nelle Comunicazioni – AGCOM

Domandi preliminari

1. Għall-finijiet tal-leġiżlazzjoni tal-Unjoni Ewropea fil-qasam tal-limitazzjoni tal-hin tal-ispazju ta' reklamar, fid-dawl tal-importanza mogħtija, b'mod ġenerali, fid-dritt [tal-Unjoni Ewropea] lill-kuncett ta' grupp jew entità ekonomika waħda, li jirriżulta minn diversi sorsi tad-dritt tal-kompetizzjoni (b'mod partikolari mill-premessa 43 tad-Direttiva 2018/1808/UE⁽¹⁾ u mill-formulazzjoni ġdida tal-Artikolu 23 tad-Direttiva 2010/13/UE⁽²⁾) applikabbli fil-kawża prinċipali, bla hsara għad-differenza li teżisti fid-dritt nazzjonali Taljan bejn l-awtorizzazzjonijiet previsti mix-xandara televiżivi u għax-xandara radjufonici, skont l-Artikolu 5(1)(b) tad-Digriet Leġiżlattiv Nru 177/[2005], tista' titqies konformi mad-dritt tal-Unjoni interpretazzjoni tad-dritt nazzjonali fil-qasam tar-radju u t-televiżjoni li tiddeduċi mill-Artikolu 1(1)(a) tal-imsemmi Digriet Nru 177/[2005], kif emendat mit-test fis-seħħ mit-30 ta' Marzu 2010 (li jittrasponi d-Direttiva 2007/65/KE⁽³⁾), li l-proċess ta' konverġenza bejn il-forom ta' komunikazzjoni differenti (il-komunikazzjoni elettronika, il-pubblikazzjoni, anki elettronika, u l-internet fl-applikazzjonijiet kollha tagħha) japplika *a fortiori* bejn il-fornituri tal-media televiżivi u radjufonici, fuq kolloxx jekk ikunu diġà integrati fi gruppi ta' impriži marbutin bejniethom, u li [dan il-proċess] jimponi ruħu b'mod ġenerali, bil-konsegwenzi li jirriżultaw minnu, fil-qasam tal-interpretazzjoni tal-Artikolu 38(6), tad-digriet leġiżlattiv iċċitat iktar 'il fuq, b'tali mod li x-xandar jista' jkun grupp, ikkunsidrat bħala entità ekonomika waħda, jew, għall-kuntrarju, fid-dawl tal-prinċipji tal-Unjoni iċċitati iktar 'il fuq, minhabba l-awtonomija tal-projbizzjoni li jinqabzu l-limitazzjoni tal-hin tal-ispazju ta' reklamar fir-rigward tad-dritt ġenerali tal-kompetizzjoni, huwiex impossibbli li tingħata xi relevanza – qabel l-2018 – lil gruppi u lil proċessi ta' konverġenza msemmija iktar 'il fuq, kif ukoll lil attivitajiet inkroċjati bejn il-media, billi jiġi kkunsidrat biss, għall-finijiet ta' kalkolu tal-limitazzjoni tal-hin tal-ispazju ta' reklamar, ix-xandar meħud waħdu, anki jekk ikun parti minn grupp (dan l-aspett huwa msemmi biss fil-verżjoni kkonsolidata tal-Artikolu 23 tad-Direttiva 2010/13/UE, sussegwentement għall-adozzjoni tad-Direttiva 2018/1808/UE)?
2. Fid-dawl tal-prinċipji tal-Unjoni iċċitati iktar 'il fuq fil-qasam ta' gruppi ta' impriži bħala unità ekonomika waħda, għall-finijiet tal-projbizzjoni li jinqabzu l-limitazzjonijiet tal-hin tal-ispazju ta' reklamar u tas-suċċessjoni iċċitata iktar 'il fuq mill-formulazzjoni tal-artikolu 23 imsemmi iktar 'il fuq, bla hsara għad-differenza msemmija bejn l-awtorizzazzjonijiet, huwa possibbli li jiġi dedott b'mod partikolari mil-leġiżlazzjoni antikompetittiva tas-sistema integrata ta' komunikazzjonijiet prevista fl-Artikolu 43 tad-Digriet Leġiżlattiv Nru 177/[2005] ir-relevanza tal-kuncett ta' grupp "fornitur ta' servizzi ta' media" (jew, skont kliem l-appellant, ta' "grupp editorjali") bil-ghan li jiġu esklużi l-messaġġi promozzjonali inkroċjati bejn il-media fi hdan l-istess grupp ta' limitazzjonijiet tal-hin tal-ispazju ta' reklamar, fis-sens tal-Artikolu 38(6) tad-Digriet Leġiżlattiv Nru 177/[2005] jew, għall-kuntrarju, tali relevanza għandhiex tkun eskluża qabel l-2018, minhabba l-awtonomija tad-dritt tal-kompetizzjoni fil-qasam televiżiv fir-rigward tal-leġiżlazzjoni tal-limitazzjonijiet tal-hin tal-ispazju ta' reklamar?
3. Il-formulazzjoni l-ġdida tal-Artikolu 23(2)(a) tad-Direttiva 2010/13/UE jirrikonossix l-prinċipju li diġà jeżisti fid-dritt tal-kompetizzjoni tar-relevanza ġenerali tal-gruppi, jew hija novità? B'hekk, fl-ewwel każ, hija realtà ġuridika diġà inerenti fid-dritt tal-Unjoni – b'tali mod li tkopri, b'hekk, f'dan il-każ, preċedentement għall-formulazzjoni ġdida, u li tikkundizzjona l-interpretazzjonijiet tal-[awtorità nazzjonali regolatorja] billi timponilha fi kwalunkwe każ ir-rikonossiment tal-kuncett ta' grupp "fornitur ta' servizzi ta' media" – jew, fit-tieni każ, din in-novità tipprekludix r-rikonossiment tar-relevanza tal-gruppi ta' kumpanniji fil-kawzi mibdija qabel id-dħul tagħha, peress li hija tkun inapplikabbli *ratione temporis* għall-kawzi preċedenti minhabba l-portata innovattiva?

4. Fi kwalunkwe każ u lil hinn mis-sistema ta' awtorizzazzjonijiet previsti mill-Artikolu 5 tad-Digriet Legiżlattiv Nru 177/2005 u tal-formulazzjoni ġdida tal-Artikolu 23 imdaħħla fl-2018, u b'hekk fil-każ fejn din id-dispożizzjoni ġdida ma tikkostitwixx rikonossiment ta' dak li diġà jeżisti, iżda tkun innovattiva, kif mistoqsi fid-domanda (c), ir-relazzjonijiet integrati bejn it-televiżjoni u r-radju, ikkunsidrati b'mod ġenerali fid-dritt tal-kompetizzjoni, fid-dawl tan-natura ġenerali u transversali tal-kunċetti ta' entità ekonomika u ta' grupp, huma kruċjali sabiex jiġu interpretati l-limiti tal-ispazju ta' reklamar, li huma fi kwalunkwe każ irregolati implicitament fir-rigward tal-grupp ta' impriżi (jew, b'mod iktar preċiż ta' relazzjonijiet ta' kontroll bejn l-impriżi tal-grupp) u tal-unità funzjonali ta' dawn l-impriżi, b'tali mod li l-promozzjoni ta' programmi bejn televiżjoni u radju tal-istess grupp jew bil-maqlub jekk l-imsemmija relazzjonijiet ta' integrazzjoni huma irrilevanti fil-kuntest tal-limiti tal-ispazju ta' reklamar u b'hekk, hemm lok li jiġi kkunsidrat li l-programmi "tiegħu stess" imsemmija fl-Artikolu 23 (test oriġinali) huma tali li peress li jappartjenu għall-istess xandar li jippromwovijhom, u mhux għal grupp ta' kumpanniji fl-assjem tiegħu, billi din il-legiżlazzjoni hija dispożizzjoni awtonoma li ma tippermetti l-ebda interpretazzjoni sistematika li testendiha lill-gruppi li huma kkunsidrati entità ekonomika wahda?
5. Fl-aħħar nett l-Artikolu 23, fil-verżjoni oriġinali tiegħu, anki kieku ma kellux jiġi interpretat bħala dispożizzjoni li taq' taht id-dritt tal-kompetizzjoni, għandu fi kwalunkwe każ jiġi kkunsidrat bħala dispożizzjoni iċċentivanti, li tiddekrivi l-partikolarità tal-promozzjoni, li hija esklużivament informattiva u li ma hijiex intiża sabiex tikkonvinci li xi hadd sabiex jixtri xi prodotti u servizzi barra l-programmi promossi, u b'hekk, għandha titqies bħala eskluża mill-kamp ta' applikazzjoni tad-dispożizzjonijiet fil-qasam ta' spazju ta' reklamar, u b'hekk applikabbli, fil-parametri tal-impriżi li jappartjenu għall-istess grupp, fil-każijiet kollha ta' promozzjoni inkroċjata u integrata tal-media, jew għandhiex titqies bħala dispożizzjoni ta' natura derogatorja u eċċezzjonali fil-kuntest tal-kalkolu tal-limiti tal-ispazju ta' reklamar u bħala tali għandha tiġi interpretata strettament?

- (¹) Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media Awdjoviżiva) fid-dawl ta' reattajiet tas-suq li qed jinbiddu (ĠU 2018, L 303, p. 69).
- (²) Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media awdjoviżiva) (ĠU 2010, L 95, p. 1, rettifika fi-ĠU 2010 L 263, p. 15).
- (³) Direttiva 2007/65/KE tal-Parlament Ewropew u tal-Kunsill tal-11 ta' Diċembru 2007 li temenda d-Direttiva tal-Kunsill 89/552/KEE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-tweġiq ta' attivitajiet ta' xandir bit-televiżjoni (ĠU 2007, L 332, p. 27).

Talba għal deċiżjoni preliminari mressqa mit-Tribunal Supremo (Spanja) fit-23 ta' April 2021 – Asociación Multisectorial de Empresas de la Electrónica, las Tecnologías de la Información y la Comunicación, de las Telecomunicaciones y de los contenidos Digitales (AMETIC) vs Administración General del Estado, Entidad de Gestión de Derechos de los Productores Audiovisuales (EGEDA), Asociación para el Desarrollo de la Propiedad Intelectual (ADEPI), Artistas, Intérpretes o Ejecutantes, Sociedad de Gestión de España (AIE), Artistas Intérpretes, Sociedad de Gestión (AISGE), Ventanilla Única Digital, Derechos de Autor de Medios Audiovisuales (DAMA), Centro Español de Derechos Reprográficos (CEDRO), Asociación de Gestión de Derechos Intelectuales (AGEDI) y Sociedad General de Autores y Editores (SGAE)

(Kawża C-263/21)

(2021/C 329/09)

Lingwa tal-kawża: l-Ispanjol

Qorti tar-rinviju

Tribunal Supremo

Partijiet fil-kawża prinċipali

Rikorrent: Asociación Multisectorial de Empresas de la Electrónica, las Tecnologías de la Información y la Comunicación, de las Telecomunicaciones y de los contenidos Digitales (AMETIC)

Konvenuti: Administración General del Estado, Entidad de Gestión de Derechos de los Productores Audiovisuales (EGEDA), Asociación para el Desarrollo de la Propiedad Intelectual (ADEPI), Artistas, Intérpretes o Ejecutantes, Sociedad de Gestión de España (AIE), Artistas Intérpretes, Sociedad de Gestión (AISGE), Ventanilla Única Digital, Derechos de Autor de Medios Audiovisuales (DAMA), Centro Español de Derechos Reprográficos (CEDRO), Asociación de Gestión de Derechos Intelectuales (AGEDI) y Sociedad General de Autores y Editores (SGAE)